


Umūmī suḡys -
daḡy jylyq wa-
qi^{ca} larynyñ
hulāṣasy jyl

1914-15

Fan
14092



168



1990/461

عمومی صوغش

ده غی

بریللق واقعہ لرینک

خلاصہ سی

یل

۱۹۱۰—۱۹۱۴

Bibliothek der
Deutschen
Morgenländischen
Gesellschaft



Fan 17092

برنجی فصل

مرکزی آوروپاده بولغان آلمانیه (گیرمانیه)، بر-برسینه
قارشی دوشمالق طویغولری بلهن کوزی تونغان بر نیچه ئولکان
ملنر بلهن ئه یله ندر یلوب آلتغان بولغانی حالده، ۴۵ یل
تیره بر صلح هم طنچلق اچنده بوتون دنیا بلهن بر گه
یاشارگه موفق بولغان ایدی. بو اوزون زمان اچنده کورشی
پادشا هلقلر وقت-وقت بر-برسی بلهن قانلی صوغشلرغه کرشکانلر
هم شولایچه مملکتلرینه بیرلرده قوشقان ایدیلر. یالکتر آلمانیه
بو بیر آلو اویندن صاقلانغان هم شونلقدن، طنچلقنی سویه
تورغان ملی بر یاراتلشقه ایه بولغان آلمان ملتی بلهن ایمپر-
اطورلرینک طنچلقپرور طورشلری عمومی بر مثال رهوشینه
کروب کیتکان ایدی.

آلمانیه ننگ حاضرگی کونگی دوشمالری مطبوعاتلری بلهن
بوننگ کیرسینی کورسه تورگه طرشقانقلری بر صاف حقیقتدر.
آلمان ملتی بوندی یالایاغولرغه برده ایسی کیشی، توبلی بر
مقصده ایرشو یولده باروب، طنچقنه یاشارگه تلاگان ایدی.

اول مقصده طنچلق يوللرني تامين ايتہ آلوب ، ملي بايلق هم سعادتني تزلگان ره ووشنده آغزوب تورو ایدی . ته گری تعالی چندن توغریلق ایچون طرشقانلرنی دایما موفقیتکه ایرشدره ؛ شونلقدن آلمان طرشوی یش بیرگان هم آلمان ملتی بئاس-توکامئاس بایلقرغه ایرشکان کبی ، آدم بالاسی وجودکه کیترگان مدنیت خصوصنده بیک زور موفقیتلرکه نائل بولا آغان . آلمان بلمی بوتون دنیانک بازارلرن توتقان کبی ، آلمان مه تودلریده بوتون دنیانک هر طرفده یاراتلوب قبول ایتلگان . آلمان ماشینلری ، آلمان کیمه لری ، آلمان تیر یوللری پیروزینک یراق اوچلرندن بایناقنه سنی توتردیلر . آلمان فن و صنایی بوتون دنیاده برنجیلکنی قازانغان کبی ، آلمان طیبیلریده ایس کیتارلک قدرتلری بلهن آدملرنک ترکلگینه غایت زور فائده لر کیتردیلر هم آلمان فن بلگچلری فنلرنک بارلق شعبه لرنده آدم بالاسینک آغه کیتوینه یاکی ماتورلقلر آرتدردیلر .

طورمشنک بوتون شعبه لرنده آلمان اشانچیلینی ، آلمان ناموسلیینی هم اش یورته بلوده آلمان تدبیریلگی عمومی برماقال بولوب کیتدی . آلمانلرنک بولای هر خصوصده زور

موفقیتلرگه ایرشولری آدم تاریخنده اوخشاشی کورلماگان بر
حادثه در .

صوکنی ۴۵ یل تیره سنده آلمان ملتی ۴۱ میلیوندن ۶۹
میلیونغه یتکان کبی ، شولایوق هر یل آلمان جان صانی
۸۰۰۰۰۰۰ جامه سنده آرتابارغانلق کورسه ته در . جان صانیکنک
بولای آرتوینکنک چن قیمتی کورشی پادشا هلقردن فرانسیه ننگ
خلقی آرتاوندن هم آنکلیه خلقنده بیکن آزغنه آغه بارو کورنوندن
بیکن آچق صورتده بلنور .

بوکونگی حالده بارلنی اوچیوز اوتوز میلارد مارقدن عبارت
بولغان آلمان ملی بایلنی ۱۸۹۵ نجی تاریخنده قرق میلارد ایدی .
شولایچه آلمانیه فرانسیه نی ایکی یوز قرق میلارد هم آنکلیه نی
ایکی یوز آلتمش میلارد مارق آرتنده تاشلاب کیتکان بولادر .
آلمان ملتینکنک یللق تابشی قرق میلارددن آشادر . آلمان
طشقی سه وداسی یکریمی میلاردغه یتکه ، آنکلیچان سه وداسینکنک
۴/۵ نسبتی بلهن بر تیکندر . حالبوکه بوندن اون یل نلک آنکلیچان
سه وداسینکنک یارتیسی خه تلگنه ایدی . بو بر- نیچه صانلر ،
آلمان ملتینکنک مادی هم معنوی آغه کیتوینی کورسه تکانگه ،
بوتهن آورو پا ملتری ایچون بیکن اول قدر قیدسز قاراش

بلهن باقاسلق بر حالده بولغانلغن آچق کووسه تورلر . بیکره
 کده آنکلیه هم فرانسیه نکت بوکا اچلری پوشاچنی شبهه سز
 ایدی . اوز بولد قیلینجی ، طرشاتی ، اشلاوی هم صنایع وهنری
 بلهن آلفه کیتکان بر ملتکه قارشی بولای اویلاو گناه توگمو ؟
 نلله فرانسیه بلهن آنکلیه ته کزی تعالی طرفدن خصوصی بر
 ایرملقغه ما لکرمو ؟ بو پا دشاھلقلر ایچون کونچیلک هم
 تارچیلقتی تاشلاب ، میلیونلرچه گناھسز کشیلرنک ترکلگنی
 صاقلاو تیوش توگل ایدیمو ؟ شولایوق فرانسیه هم آنکلیه آلمان
 قونکوره نسیه سندن قوتلو ایچن بو قوطا وچقچ صوغش بلهن
 بوتون دنیاغه اوت صالدیلر ، هم شولای ایتوب بارلق ملتلرنی
 بوکا قاتشدردیلر . یراق قطعه لرده یاشاگان گناھسز بیچاره لرنی
 صوغش میدانلرینه یباروب ، اوز راحت ویابلقلرن تأمین
 ایتو ایچون آلارنک حیاتلرنی بتروگه قدر باردیلر . آلمان
 ملتی طرشوب طنچقنه یاشاب تورغانده ، آلمانیه نکت پادشاھی
 چیتده گیزوب یورگان چاقده ، آنکلیه ، فرانسیه هم روسیه
 بو صوغشنی باشلادیلر . آقتق مینو تقه خه تلی ایمراطور بو
 قایغولی صوغشنی توقاتورغه طرشدی . بو، دوشماندن قورقاندن
 توگل ایدی ، بلکه مقصد آدم بالالرن بو ندی قورقتچلی هلا-

کلکدن قوتقاروایدی . بو خصوصقه دائر المانیه حکومتی
 طرفدن باصلوب تاراتلغان وثیقه لر ، المانیه ننگ آقق مینوتقه
 قدر طنچلق وسلامتکنی نی قدر سویگانلگن کورسه تورلر .
 آنکیه ، فرانسیه هم روسیه ، بو صوغشتی تلاب ، آکابرگه
 لاشوب پلانلر توزگانلر هم المانیه ننگ اوستینه هجوم
 ایسکانلر . بوتون دنیا ننگ ئلیگه خه تلی کورماگان
 بو زور هلاککنی چغارغانقلری
 ایچون ته کری تعالی اوزینک
 عادلگی بله ن آلاغه جزا
 بیره چکی شبهه
 سزدر .

*

ایکنجی فصل

آلمانیہ مسلمانلرننگ دوستیدر .

فرانسیہ ، انگلیہ ہم روسیہ ننگ آلمانیہ غہ قارشی طویغان
 سیزولکان اینگ زور دوشمانقلری ، نفرت لری ، آلمانلرننگ
 مسلمان ملتیرینه دوست کوزی بلهن قاراب ، آلارنی یاراتوندن
 کیلگان در . آلمان پولیتیکہ سی بارکوچی بلهن مسلمان ملتیرننگ
 اقتصادی ہم سیاسی اشیرینه استقلال بیرو ایچون طرشدی .
 آلمان سہ وداگارلری شرقده ہیچ بر زمان حکومتلیرننگ
 کوچینه تایانوب فائده ایتارگہ طرشمادیلر ، ہم بو کوچدن فائده
 لانوب ، یرلی سہ وداگارلرننگ ماللرندن ہم ئه بیرلرندن کیلشمگان
 صورتده فائده لانو یولنی او یلامادیلر . آلمان سہ وداگارلری
 حلال سرمایہ بلهن ناموسلی بر صورتده طرشوب یورگان یرلی سہ -
 وداگارلرننگ یاینه دوست بولوب کیلیدیلر ، ہم شولایچه مسلمان
 خلقلرنی دایما بای ہم کوچلی کوررگہ تلادیلر . زیرا ، اوز
 فایدہ لری آلارننگ بایلغیننگ آرتوی بلهن کوبایہ چکن ایسہ بلی
 ایدیلر . لکن فرانسوز ، انگلجان ہم روسلرننگ قاراشی ، مسلمان

ملتلرنی بتروب ، اوزلرینی بایتو هم آلارننگنی قدر یاخشی و
فائده‌لی نرسه‌لری ، یرلری هم مملکتلری بار ایسه ، آرالرنده
بولشو ایدی .

آلمانیه هم آؤستریه-ؤینگریه‌نگ قاراشی ایسه ، مسلمان
ملتلر بلهن سه ودا معامله‌لرنده بولوب ، ایکی یاقینده تیگر فائده
لاندروب ، بو مملکتلرنی . بختلی هم بای کورمکدن عبارت ایدی .
بو ایضاحلرمز بلهن ایکی غروپدن عبارت بولغان بو
پادشاهلقلرننگ قاراشلری بیگ آچق صورتده کورنور .
۱۹۰۴ نجی یل تاریخنده فرانسیه هم انگلیه آراسنده یاصلغان
یاشرن معاهده بونچه ، فرانسوزلر غریبه و بیگره‌کده فاسده
تلاگانچه حرکت ایته آلاچقلر ، انگلیه‌ده شرقده و بیگره‌کده
مصرده شولوق صورتده حرکت ایته آلاچق ایدی .

بو معاهده‌نگ نتیجه‌سنده ۱۹۱۲ نجی یلده فرانسیه فاس
حکومتنی ، انگلیه‌ده ۱۹۱۴ نجی یلده مصرنی اوزینه قوشدی .
برینچه یل صوکره بو معاهده‌گه اوخشاغان ایکنجی بر معاهده انگلیه
بلهن روسیه آراسنده ایرانغه عائد یاصلدی . شولایچه ، مسلمان
مملکتلرندن بولغان ایران‌نگ شمالنه روسیه ، جنوبنه انگلیه ایه بولا
ایدی . بو طالاولرننگ نتیجه‌لری طبیعی بیلکولیدر . چونکه روسیه

آرمستان بلهن بوغازلرنی، فرانسیه سوریه‌نی هم آنکیه ایزگی
 بیرلبلهن عرب ملتیی قولغه ئله کتررگه تلی ایدی. سوزنک
 قسقه‌سی: شول اوچ پادشاهلقنک اویرلی بارلق مسلمان مملکتلرنی
 اوز آرالنده بولشو هم مسلمان ملترنی اوزلرینه قل هم اسپر
 ایتودن عبارت ایدی.

عبجا، شوندی بر زمانده مسلمانلرغه قارشی آلمانیه‌نک
 نیندی اویرلی هم امللری بار ایدی؟ اگر آلمانیه‌نک تورکیه‌گه
 کورسه‌تکان معامله‌سنی کوز آلدینه کیتره‌چک بولساق، بو
 سو‌الگه گوزهل بر صورتده جواب بیره آلورمز. آلمانیه
 اسلام دنیا‌سینک سیاسی واقصادی حاللرینک آله کیتوی
 ایچون قولندن کیلگان نرسه‌لرنک بارسنی اشلادی. تورکیه‌نک
 اور دوسنی ره‌تکه قویو ایچون آفیسه‌لرینک ایک صایانوب
 چقنانلرنی تورکیه‌گه بیاردی. تورکلرنک مادی ومعنوی
 ترقیلرنی یوغاری ککوتارو ایچون حکومت اشلرنی اوز
 یولنده ته‌گه ره‌ب بارلرقل ره‌وشده توزورلک ایک اشکللی
 تورهلرنی بیاردی. مملکتنک مالی یاقیدن کوچنی ترگرو
 ایچونده بارلنی ۲۵۰ میلیون تورک لیرا (*) سندن آز بولماغان

(*) برتورک لیرا سی ۸ صوم ۶۰ تین چامه‌سنده‌در.

زور بر صومانی تورکیه‌گه بورچقه بیردی . تورکیه ایچون
 عادتدن طش ائمیتلی بولغان بغداد تیریولنی سالو اشنی اوستینه
 آلویچده گیر ماینه پادشا هلنی بولوب ، اول تورکیه‌نگ آزی
 اولکه‌سینه یاکی بر اقتصادی جان گرتوب ، آکامولق هم
 برکت بیره‌چک بولغان شول اشنی بولد رو ایچون بارکوی
 هم حالی بلهن طرشدی . حتی بو کون اوق آناطولی تیر
 یوللری صوغغان پیرلرنک بارسندهده اقتصادی طورمش ایک
 یاکی بر ره‌وشده چیچهک آنا باشلا غانلی کورنه‌در .

منده‌غی خلق‌لرئی حاضردهن اوق بختلی هم راحت یاشاگان
 کبی ، تیر یوللرنک بصره کورفزینه قدر صوزلوی بلهن عراق
 تیره‌سنده کوملوب یاتقان بایلق‌نگ بوتونسی میدانغه چغه
 چقدر . شول اونکان کوز آیلرنده گیرمانیه اوزینک متفی
 آؤستریه-ؤینگریه بلهن برلکهده ، انکارایتو ممکن بولماغان چن
 دوستلق بیلگوسی ایتوب ، کاپیتولاتسیه‌نگ کوتارلوینه راضی
 بولدی هم شولایچه ، تورکیه‌نی آنگلچان ، فرانسوزهم روس
 نوقاسندن موین باغندن قوتقاردی .

گیرمانیه‌نگ بوصمیمی هم چن مناسبتلردن فائده کورگان
 بر نرسه‌سی بولسه ، اولده ۲۵ یلده ۱۰ ایسه‌بی آرتقان ،

یعنی ۱۸۸۷ نجی یلده ۱۷ میلیون مارق دن عبارت بولغان سهودا آلس-پیرشلرینک ۱۹۱۲ نجی یلده ۱۷۲ میلیونغه کوتار یلویدر. گیرمانیه ننگ حیلہ سز طرشوی آرقاسنده ایکی پادشاهلق آراسنده حاصل بولغان سهودا معاملہ لرینک بوندی زور اولچاوده آرتوندن طبیعی کیره ک نیمسیر وکیره ک تورکلریک نق فائده ایتکانلردر. ایمر اطورنک طنجه نغی ز یارت ایتوب، آنده بیرگان جوانی ایسکه توشورسه ک، آلمانیه ننگ صیمی مناسبتلرینک یالکز تورکیه ده بولغان مسلمانلر غه غنه توکل ایکانی آکلاشلور. گیرمانیه ایمر اطوری طنجه ده فاس سلطانی حاکم مطلق دیب تانوغانلغی بیان ایتکان، هم آلمانیه حکومتیده فاس مملکتینک استقلاللی ایچون آغادیرده یصالغان نمایشته قاتشقان ایدی.

آلمانیه بوتون مسلمان ملتلرنک بختلی، آزاد، شاد یاشاولرینی؛ هم طورمشلرینک امین بولوینی تلی. گیرمانیه ننگ آرزوسی: دنیاده غی بارلق مسلمان خلقلرنک سیاسی یاقدن مستقل هم اقتصادی جهتن کوچلی بولولریدر.

آلمانیه ننگ آرزوسی هر مسلمان ننگ دینه، اعتقادینه هم ملی عرف و عادتلرینه آورو پاملتلی طرفندن احترام کورسه تلو

هم اولوغلا و بولغانی حالده، فرانسوز، آنکلیچان هم روسلر،
بونک کیریسنچه، مسلمانلرنی اسیرلکک بغاولری بلهن به یلاو
هم آلارنی یوغالتو ایچون بارکوجلری بلهن طرشه لر .

گیرماینه ایپر اطورینکک شرقده سیاحت ایتکانده
سویلاگان شول توبانده گی سوزلری هر زمان آلمان سیاستینکک
بارغان یولنی کورسه تکان کبی، اسلام دنیا سنده ده منگو

لککه نق قالاچقدر: بوتون یر یوزنده گی

۳۵۰ میلیون مسلمانلر قطعاً امین

بولسونلرکه: آلمانیه ایپر اطوری

هر زمان آلارنکک

عزیز دوستی

بولاچقدر.

*

اوچنچی فصل

صوغش نیچیک چقدی

گیرمانیه‌نی بوتن پادشاهلقلر و بیگره کده آنکلیه بیک کونلی هم کوره آلمی ایدی . حتی کارول ئدواردنک پادشاهلق سورگان زمانده اوق آنکلیه یاکی چیچک آتوب بارماقده بولغان گیرمانیه مملکینه قارشی زور بر تارتشوغه کورشورگه حاضرلانه باشلاغان ایدی . آنکلچان سیاست آدملری آنکلیه نکل یالگنر باشینه غنه گیرمانیه غه قارشی تورا آلاحق کوچی یوقلغن بیک یاخشی بله هم شول سبیدن هر یرده اوزلرینه متقلر ازلی ایدیلر . کونچیلک بیک یاخشی بر باو هم قاتشور ایچون بر واسطه در . شونلقدن یلردن بیرلی آلمانیه نکل ایس کیته رلک درجه ده آغه کیتوینی هم یوغاریلوینی کورگان کورشیلری کونچیلک طویغوسینه چدی آماغانلقلردن ، فرانسیه ۱۹۰۴ هم روسیه ۱۹۰۷ یلرنده آنکلیه بله اتفاق یاصادیلر .

منه شول وقت چیتده گیرمانیه حقدنه یورگان اولرنکل نیندی مرکزده بولغانلی شهبه سز آکلشلوب ، گیرمانیه نکل

اوستینه هجوم ایثار ایچون یالکنز اوکاییلی بر وقت نئک کیلوی
 کو تلگانلک ثابت بولدی . فقط بوندن نلک اوچلک
 او یوشمه سی (روسیه ، انگلیه و فرانسیه) نئک اش باشنده غیلر
 آلمانیه نئک دوست لرینی ممکن قدر کوچدن توشررگه تیلیر ایدی .
 روسیه استا نبولغه یبارلگان آلمان عسکری هیئته پروتست ایتدی .
 فقط بونئک بر تأثیری کورلمادی . تورکیه فلوطنی یا کاترتو
 هم توزه تو اش لرینی اوستلرینه آغان آنکلیچانلر ایسه ، تورکیه گه
 قوللرندن کیلگان قدر ناچارلق کورسه تودن تاریخادیلر هم
 بر نیچه پراخودلرینی ، ماشینه لرینی هم باشقه مدافعه قورال لرینی
 و اینستر و منتلرینی قوللانه الماسلق بر حالگه قویدیلر . اگر
 تیزرک شول بوزوق معامله توقاتلوب ، آنکلیچان هیئتی بر آلمان
 دینگز هیئتی بله ن آشد ریلماسه ایدی ، یاش تورکیه نئک دینگز
 کوچی تاغن چیکسز و صانسز ضرر لر کوره چگی شبهه سز ایدی .
 تورکیه ده اشلا گانلری شیکلی ، گیرمانیه نئک ایک ناموسلی
 بر متفق بولغان آؤستریه - وینگریه نیده فکرندن دوندرمک ایچون
 بارلق اسبابکه توتنغان ایدیلر . فقط کور پادشاهلق گیرمانیه نئک
 ایک اشانچلی و ایک کوچلی بر دوستی هم متفق بولغانلر
 بیک گوزله اثبات ایتکان ایدی .

گیرمانیه‌غه صوغش اعلان ایتوب، شول ئولکان هم
طرش ملتئی بترگه اویلاغان چاقلرنده، صوغش ایچون اصولی
بوینچه برسبب ازلا دیلر.

بوسبب آلارنکک اویلاری کبی بیک عادی بر آچاقلقدن
هم بوسوغشئی چغاروب زور بر بوتالشقه زمین حاضرلاودن
باشقه بر نرسه توگل ایدی. ۲۷ اییون ۱۹۱۴ یلده آؤستریه
ولعهدی هم آنکک جماعتی صرب اوردوسندن بر پالکاؤنیک نکک
حکومت قورال اسقلا دندن آلوب بر جان آغچقه تابشرغان
قورالی بلهن تلف ایتلگان ایدی. بوقایغولی خبر آؤستریه-
ؤینگریه‌نی باشدن آیاق درسکتندی هم حکومت صریبه‌دن
بوجنایت واقعه‌سنی بر گه لاشوب تیکشرو واچینه چغونی
استه‌دی. روسیه صریبه‌نکک آرقه تره‌گی بولماسه ایدی،
صریبه هیچ اویلانوب تورمیچه اوق تکلیفلرنکک بارسنی
قبول ایته چکک ایدی.

منه شول سبیلردن آؤستریه صریبه‌غه ۲۸ اییولده صوغش
اعلان ایتارگه مجبور بولدی. روسیه اول چاقده مویلیز
اتسیه سنی بتروب، یالکز آؤستریه چیکینه توگل، بلکه آلمانیه
چیکینه‌ده عسکر جیفان کبی، فرانسیه‌ده صوغشقه حاضرلانوب

بتکان ایدی . گیرمانیه ننگ پادشاهی هوا آلدش روب یورگان یزندن
شمال صولرندن آشغچ قایتورغه مجبور بولدی؛ هم روسیه و
فرانسیه طرفندن کیلگان شول کیسه نونگ نیندی مقصد ایچون بولغانن
آکلامق اوزره اول حکومتلردن طورشلرینی (پالاژینه لرینی)
بلدرولرن هم موبیلز اتسیه لرینی توقاتولرن طلب ایتدی .
اینگ آتق مینو تقه قدرطنچلقنی صاقلارغه طرشقان ایمر اطوره
اول ایکی پادشا هلقننگ زمان قازانو ایچون قورغان توزاقلرن
بلگانگه کوره، چاره سزدن اوردو و فلو طینگ صوغشقه
حاضر توروون امرایتدی هم آؤستریه-ؤینگریه بلهن بر گه،
روس و فرانسوز اوردولری آلمانیه چیگنی کیچه باشلاغان
بر چاقده، مذکور پادشا هلقارغه صوغش اعلان ایتدی .
گیرمانیه شولای ایتوب، اوزی تیگان توگل، باشقه لرنگ
هجومندن اوزن صاقلو ایچون تدافعی بر صوغشقه کرشکان ایدی .
شمال دینگری بوینده، آلمانیه بلهن فرانسیه آر اسنده،
آنگلیه گه قاراغان هم بیطرفانی بارلق آورو پا اولوغ پا-
دشاهلقاری طرفندن بر کتلگان بیلگیه کارولنتی بار . شولایده
صوکنندن گیرمانیه بلهن بولاچق بر صوغشده بو مملکتدن
فائده لانه آلو مقصدی بلهن آنگلچانلر بلهن فرانسوزلر بایتاقدن

یبرلی بیلگیه لیلر بلهن آلمانیه‌غه قارشی بر توسلی اتفاق سمان
ایتوب معاهده یا صاغان ایدیلر . معلوم بولغان کبی ، گیرمانیه
اوردو سینک بیلگیه بیرندن اوتوینه رخصت صورغان ایدی .
گیرمانیه یالکز ، بیلگیه ننگ آرغی یاق چیکنده بولغان فرانسیه‌نی
تیزگنه کیلشورگه مجبور ایتار ایچون توگل ، شولوق زمانده
غیرتلی طرشچان خلقینی ناحق یرگه یتاکلاب کیرتگان شول
زور قضادن قوتقارا آلوی ایچون ، آلد اتلوب یا کلش یولغه
کرتلگان بیلگیه حکومینه‌ده اینک صوگ مینوتقه قدر فکرنی
اوزگار تو خصو صنده ایرکنلک بیر ایدی . آنک اوستینه
گیرمانیه عسکرینک بیلگیه بیرندن اوتکان چاغنده بولاچق
ضرر هم زیانلرنی تولایه چکینه دار بیلگیه حکومینه چن
سوزیرگان ایدی . بیلگیه کارولی ایسه ، آنکیه هم فرانسیه
بلهن بولغان اتفاقک تقلغینه اینانوب آچقندن - آچق مذکور
پادشا هلقلرنی یا قلاغانلغن بلدردی هم شولقندن بر نیچه آطنه
اچنده بوتون مملکتی یوغالتوب قویدی .

شولایچه ، صوغشنگ بر نچی سببچی سی بولغان آنکیه ،
؛ نچی آوغوستده گیرمانیه‌غه قارشی صوغش اعلان قیلغان کبی ،
صوغش بلهن هیچ علاقه‌سی بولماغان یاپونیه نیده اوچلک

اویوشمه‌سی بلهن برگه صوغشقه کیتروب طقدی . بولارغه صربیه هم متقی قاراتاغ نیده قوشسه‌ق ، گیرمانیه هم آؤستریه-ؤینگریه پادشا هلقلرینی خراب ایتارگه هم جویارغه تلاگان دوشمان حکومتلر ننگ ۷ پادشاهلق بولغانلی کورنور . اوستدن قاراغا نده بارلی ۳۱۳،۰۲ میلیون جانغه ایه بولغان بویدی دوشمان پادشاهلقلر ننگ ، بارلی ۱۱۸ میلیون عبات بولغان تگی ایکی پادشاهلقغه قارشی زور بر اوستو نلککری اویغه کیلور . فقط بو یاکلشدر هم مسئلهده اول خه تلی چوالچق توگلدیر ؛ چونکه بوکونگه قدر-اوستونلک ننگ سان بلهن توگل ، باطریق هم انتظام بلهن-بولغانلی کورندی . گیرمانیه کورسه تکان ثبات وماتنتلرینه قارشی اوردولرینه ، هم متفقلری آؤستریه-ؤینگریه بلهن تورکیهده صوغشنگ اونچی اینده کورسه تکان غیرت وفد اکارلقلر نندن اوتری شولایوق عسکر بالالرینه رحمتلر اوقورغه بورچلیدرلر هم شونلقدن کیلا چکلرینه شادلانوب وکامل اینانوب قاری آلورلر .

تورکیه ننگ حکومت آدملری آلمانلر ننگ جیکلوی تورکیه ننگده بتوینی موجب بولاچقی هم اگر آلمانلر توغری فکر بلهن اوچکلک اویوشمه‌سی پادشاهلقلر ننگ جزائر ، تونس ،

فاس، مصر و ایران ده مملکتکه فلاکت کیترودن باشقه برنسه
 بیرماگان پولیتیکه لرینی تلاگانلر نچه یورتولرینه قار شیلق
 کورسه تماگان بولسه لر ایدی، شرقنگ استقلال آو آرزولریننگ
 بوتونلای بوش قالاچغنی هم روسیه ننگ بوغازلر حقنده غی
 اویلریننگ بارلقه چقا چغنی تیزگنه آکلاغان ایدیلر. آنکلیچان
 هم روسلریننگ نی خه تلی طرشولرینه قارامی، باب عالی بارلق
 قوری هم دینگر عسکری کوچلرینی جیوب هم تمامی بلهن
 حاضرلاب قویغان بر چاقده، روسیه ننگ هیچ سببسز وحشی
 صورتده تورکیه گه هجوم ایتوندن، تورکیه روسیه گه هم
 شولوق زمانده آکایاردهم ایتکانلکری ایچون آنکلیه و
 فرانسیه غه ایزگی دین صوغشی (جهاد مقدس) اعلان ایتکان
 ایدی. تورکیه بو صوغشده باشقه لر غه تیگان

بولی، کیرپسینچه اوچلک او یوشه سی

حکومتلریننگ توزماسلک دوشما نلقرینه

قارشی وطنی هم بوتون اسلام

دنیا سیننگ حقوقلرینی

صاقلامقده

ایدی.

دورتیچی فصل

غرب فرو نئنده صوغش

هرنی قدر گیرمانیه، تیره ن بر صلح و طنچلق اچنده
 یاشاگانده، دوشمانلری طرفدن کینه تدن بر هجومگه اوچراغان
 بولسه ده، فرانسوزلردن تلک عسکر جیوینی بتره آغان ایدی.
 آلمانلرنک عسکر جیو خصو صنده غی کورسه تکان تیزلک
 هم انتظام لری بوتون دنیانک ایسون کیتارگان ایدی. آلمان
 اوردولری بر — نیچه کون ایچنده اوک بیلگه که کرگان ایدلر.
 آلمانلرنک بیلگه ده تلک صوغلغان نقطه لری محاصره سینک
 دورتیچی کوننده آنگان لیه ژ کریپوستی بولدی. بوموفقیستی
 تأمین ایسکان نرسه آلمانلرنک ۲۴ سانتیمترلک آغر طوپلری
 ایدی. بو طوپلردنیاده بولغان طوپلرنک ایک زورسیدر. بولارنک
 آتقان اسناردلری بر متر اوزونلغنده هم ۷۰۰ کیلوغرام
 آغر اخلنده در. برونه (زره) هم قورچ تاقته لر، نی قدر قالین
 بولسه لر بولسونلر، بو طوپلرنک یروینه قارشی تورا آلماسلر.
 لیه ژ کریپوستی آنگان چاقده، هیچ بر پادشا هلقده بو لماغان،

آلمان هوا فلو طینکنده بیک کوب یارده می کورلگان . لیه زده جنرال له مان بلهن بر گه بیلگه لیلردن ۴۰۰۰ اسیر آنگان . لیه ز بیلگه نک پیتختی بولغان بروسسل شهرینه کیته تورغان یولغه ایه بولغان ایچون ، آنی آلوغایت اهمیتلی ایدی . بوندن ایکی آطنه سوکره بر وسسل قالاسی آلمانلر طرفندن اشغال قیلنغان هم بیلگه نک کارولی کوچکه قاجوب قوتله آغان ایدی .

بوندن سوکره فرانسیسه غه قارشی یورتله چک تعرض حرکتک یولی اوستنده لیه ژدنده نغراق بولغان نامور کریپوستی بارایدی . شولایوق نامور هم اوچ کون دوام ایسکان طوپقه توتلودن سوک آندی . بونده ۲۶ مک بیلگه لی عسکراسیر هم بیتاقغه صوغش کیره ک- یاراقلری قولغه توشدی . آلمان اوردولری بیلگه یاغندن فرانسیسه چینگنه یتاس بورون ، فرانسوزلر قاجوب بارغان بیلگه لیلرنی جیوب ، آوغوست آقتلرنده نامور بلهن بیلگه - فرانسیسه چینگ آراسنده غی شارلروا یاننده قاتی بر صوغشقه کرشدیلر .

دوشمان اوردوسی بو صوغشده آنکچانلر نک فرانسیسه غه یارده مغه یبارگان یاکی عسکرلری بلهن کوچلاندرلگان ایدی .

بیلیگه ، آنکیه هم فرانسیه ننگ بر لاشکان کوچلری کونلرچه دوام ایتمکان بر صوغشدن صوگت ، قطعی صورتده جیکلدیلر هم پریشان ایتمدیلر . بوندهده مکملرچه اسیربلن بایتا قغنه صوغش کیره کلری غنیمت مالی ایتموب آندی . شولایچه دوشمانی قووب بارغان آلمانلر فرانسیه بیرینه کردیلر .

شولوق زمانده بوتن آلمان اوردولری بیلیگه ننگ قالغان شمال یاق بولمی آلورغه توتدیلر . شولای ایتموب ، بیلیگه نی اشغال ایتمک ، آنتوهرین شهرینی آلتیوش بولغان ایدی . نیمیلر آنتوهرین ننگ یولنده بولغان لوژن قلاسنی ۲۵ آوغوستده آغان ایدیلر . بوشهرنی اشغال ایتمک آلمان اوردولری صوغش تاریخده اوچر المی تورغان مظالمگه اوغرا دیلر . بیلیگه خلقی قالاغه طنجهقه کرگان آلمان عسکرلری اوستینه ئویلدن ، پادقا لردن هم باشقه بیرلردن آتار ، یوقلاغان عسکرلرنی اوتره لر ، یارده مسز ، اوراملرده یاتوب قالغان یارایلرنی تلف ایتمه لر ، توشکان بیرلرنده نیمس آفیسه-رلرینه آغولی تاماقلر بیره لر ایدی . مدافعه مسز بولغان یارایلرننگ کوزلرن اوپالر ، ئوگانلرننگ نه بیرلرن اوغریلر هم حتی بالا-چاغاوخاتونلر بوندی معامله لرگه قاتشه ایدیلر .

آلمان عسکرلری ستاير باشلانده مه خه لن شهريني آلا
 آغاندن صوگ، ايندى آنتوه رپين ني محاصره غه آلاچق بولغان
 اوردو زور طوپلرننگ اسنارادلري سايه سنده مقصدينه ياقلا
 شقان ايدى . آنتوه رپين هم ني قدر دنيا ننگ ايگ آتاقلى
 كريپوستى بولماسده ، شولايدده ايگ نقلر ندن سانالادر .
 ايگ صوگتى اصولده و ايگ قاتلى يا صالحان هم نه يله نه سي
 بر نيچه قانلر و يلغلر بله نغيلغان فورتلر شهرنگ محافظه سنى
 تشكيل ايتيه ايديلر . بيلگيه ، فرانسوز هم انگلچان مطبوعاتى
 اول زمان بوقالانى آلونگ ممکن توگللگن دعوى ايتوب
 تورديلر .

مد افعه ايتكان عسکرنگ كوبلگينه قاراغانده صانى آز
 بولغان آلمان عسکرلرينگ اون ايگي كونده شهرني آلا آلورن
 كوز آدينه كيتسه ك ، بوموفقيلرنگ اهميت وزورلغينگ
 درجه سي آچق كوزنور . بونده آلمانلرنگ ۴۲ لك طوپلرى
 بله ن متقلرى آؤستريه ليلرنگ موطورلى طوپلرى برگه لاشوب
 بيك نق ياردهم ايتكان ايديلر .

بيشنجى اوكته برده انگلچانلر شهرني صاقلاو ايجون
 «اوسته نده» ياربويلرينه چفارغان بايتاقغه دينگر عسکرلريني

آنتوئه رپین غه یبارسه لرده، هیچ بر موقیتکه ایرشه
آلمان ای دیلر.

یدنجی اوکته برده ایندی طشقی فورت که مه لرلی کولگه
ئه ورلگان هم باشلاب اسنار دلرنک اچکی استحکام آرقلی شهرنی
دویگان چاغنده مدافعه ایتوچیلرنک باطرلنی بو تونلای
قرلغان ایدی.

مدافعه ایتوچیلر اوسته نده شهرندن آنکلیه گه قاچارغه
تلاسه لرده، بولاردن آرنه سی بونی اشلی آلمان ایدی. یالکڑ . ۴
مک بیلیگه عسکری بیطرف هولاننده بیرینه اوتوب آنده قوللردن
قوللاری آلتان، ۵۰۰۰ ی آلمانلرنک قولینه اسیرتوشکان ایدی.
بونک بلهن بیلیگه اوردوسی بوتونلای بتکان دیهرلک
ایدی. فقط آنتوئه رپین شهرنی آلعسکرلک نقطه سندن
قاراغانده ده بوجکونک بیک زور هم موقیتلی بر بوله گی ایدی.
آنتوئه رپین دنیا نک ایک زور لیمانلردن برسیدر. بونده غی
پراخودلر بورو تو اشینی آورو پا ده تیک هامبورغ لیانی غه اوزا
آلدر. آنتوئه رپین نی آلو او یغه کیلماسلک برغیمتدر. لیماننک
آنبارلرنده افراط کوب مقدارده صوغش کیره کیری، آرق
هم کومر بار ایدی.

فقط قهرمان نیمیس عسکرلری بوجیکو بله ننگه توقسامی ،
 «گهنت» ، «بروغه» هم «اوسته نده» کبی بیلگیه ننگ اوچ زور
 قالاسنی قولغه توشرو ایچون قاچوب بارغان عسکرلرننگ
 آرقاسندن قووا باشلادیلر . بر آز زماندن سوکره آلمان
 اوردولری آنکیه گه قارشی حاضر اوق بر تایانچ اورنی ایتوب
 قوللانغان «اوسته نده» یار بو یلرینه ایرشکان ایدیلر .

بیگره کده «بروغه» قالاسیننگ لیمانی بولغان «زه بروغه» باطر
 آلمان صوآستی کیمه لریننگ یورشلرینه بر مرکز خدمتی اوقی ایدی .
 شولای ایتوب بوتون بیلگیه آلمان قول آستینه کرگان
 هم کارول بلهن حکومت بیچاره خلقی بولایچه برگاچ ، بیلگیه
 بیرندن یراقلاشقان ایدیلر .

آلدانغان بیلگیه خلقی ، بوتهن ملت لرگه ده فلاکتدن باشقه بر
 فائده بیرمه چک بولغان آنکیچان دوستاغیننگ قدر و قیمتینه
 قارشی ، یالکتر بر نظم کویلی آلورلر . دنیا ده هیچ بر حکومتنگ
 صوغشوب بیلگیه نی آلمان قول آستندن تارتوب آلورغه کوچی
 یمیه چکدر . آلمان اداره سنده بیلگیه خلقی ، صوغشنگ بوتون
 قینلقلرینی چیکسه لره ده ، ینه سعادت وسلامتلرینی یاکیدن تأمین
 ایتارگه موفق بولغانلر در .

آلمانیہ ننگ بوتھن اور دولرینگک فرانسیہ پیرینہ کروب،
 چیکدگی موبوژ کریپوستی آلوری ہم بونگ بلھن
 (۴۰۰۰۰۰) کشیدن عبارت بولغان صاقچیلرینی و آرالزنده
 ۴ جنرائی اسیر، ۴۰۰ طوپ غنیمت ایتولری ہر حالده بیک آز
 بر جیکو توگل ایدی. ۲۰ آوغوستده ولیعهدنگ اوردوسی مہ تس
 یانده فرانسوزلرننگ سیکز قورپصدن آرتق ۲۰۰ مکٹ کشیلک
 بر اوردوسی بلھن صوغشقه توتنغان ایدی. بوزور جیکونگک
 غنیمتلیده ۱۰ مکٹ اسیر بلھن ۵۰ طوپ ایدی. «مانوؤہل»
 ہم «لونغوی» کریپوستلری آنگاندن صوگک، مشہورلیل کریپوستی ده
 توشکان ایدی. ہم ۱۰ مکٹ فرانسوزنگ آلمانلر قولینہ اسیر
 توشوی بلھن نتیجہ لانگان بر نیچہ موفقیتردن صوگک، آلمان
 اور دوسی منگو جیکوب فرانسیہ ننگ یورہ گینہ توغری تیز
 بر یورش بلھن بارا ایدی. پارژده چامہ دن طش بر تالاش
 حکم سورہ ایدی. آلمان ہواکیمہ لری قارانغیلق اچندہ قالغان
 شہرننگ اوستندہ یوری باشلاغان ایدیلر. فرانسیہ حکومتی
 ایسہ، باشی ایوب پایتختدن قاچقان ہم تیک بایتاقنہ آٹنہ لردن
 صوگک تکرار قایتوب کیلہ آغان فرانسیہ ننگ ایکٹ جنوب یار
 بویندہ غی بوردو قالاسینہ کوچکان ایدی. بو کون آلمان

اوردولری فرانسیه ننگ پایتختندن ۶۰ چاقوم قدرگنه بریراقلقده بولغان سواسون قالاسنده تورالر هم فرونتلری شمال دینگزندن بیطرف شویتساریه چیکلرینه قدر صوزله در .

آنکلچان هم فرانسوزلرننگ بارلق طرشولوی بر آدوم کیری ئئلماگان بو نق دیوار قارشوسنده بوش قالغان هم زور ضایعاتکه دوچار بولوب پریشان برحالده کیری آتلغان ایدیلر . سوزننگ خلاصه سی ، صوغش میداننده غی حاضرگی طورشمزنی شوشی صورتده قسقهچه آیه آلورمز :

دوشمانلر مزدن برسی بولغان بیلگیه بارلغنی یوغالتدی ، اوردوسی بتدی هم بیک آز بر کیسه کدن باشقه بوتون یری فتح ایتدی . فرانسوزلر ، بر میلیوندن آرتق ئولی هم یارالی یوغالتولردن باشقه ، ۲۵۰ مکک کشیده اسیر یردیلر ، مملکتلریننگ زورغنه بر کیسه گی آلمانلرننگ قولینه کردی ، حالبوکه بو یرلرننگ کیکلگندن بیگروهک ، اقتصادی جهندن یرگان فائده لری بیک اهمیتلدر .

بیگروهک فرانسیه ننگ شمال و شمال غربی سی ایگ اوسد . رگیچ یرگه هم بای صنایع گه ایه بولغان کیسه کیدر ، بوننگ کبی لیل ئه یله نه سنده گی جون صنایعی هم فرانسیه ننگ بردن - بر .

مالک بولغان فرانسوز لورهنده غی تاش کومری اوچاقلی
 آلمان جیکوینک به یگی (پریز) لری تشکیل ایته ایدیله .
 بو یاقدن فرانسوزلرنک اقتصادی زیانلری هیچ بر ئه ییر بله ن
 تیکد ه شدرلک توکلدر . آلمانلر یالکز بوغیملرنی قولده
 ایته بله نکه توقاسه لرده ، فرانسیه ، یوره گنده آچلغان
 بو یاره نک تأیری بله ن آفرلاب بتو و هلاک بولوغه حکم
 ایتلگاند .

آلمان اوردوسینک زورغنه بر بولی روسیه صوغش مید
 انده غی آله یورشنده دوام ایتوب تورغانده ، فرانسوز و
 انگلچان اوردولری چامه دن طش بر غیرت بله ن آلمان غرب
 فرونتی یاررغه طرشه ایدیله . دویشان مطبوعاتی یاز آیلرنده
 آبق کو تولگان جیکوینک نتیجه سنده انگلچان و فرانسوز
 بر که اوردولرینک ره یین یلغه سینه خه تلی کیله چکلرینی اعلان
 ایته ایدیله . فقط بوتون بو قایناب و کو پروب کیلگان
 صوغش طولقونلری نق آلمان اوردولری هم آنلارنی سوق
 ایسکان ولیعهد ویله لم ، باؤاریه برینسی روپره خت هم وورتنبورغ
 کنه زی آلبره خت کی قیمتلی قوماندیرلر قارشوسنده بوتونلای
 تأیرسز قالغان ایدی . انگلچا نلرنک آدمچیلککه منگولک بر

قارا تاب بولورلق ياوزقلرى بله يورى ئوتتوب بتروايچون
 كىترگان آفرىقا نىگرلىرى- بولارغه گىز الى اشتاب نك رىسمى
 تىلغىلرندە توسلى انگلچانلردىب آتالا- دوشمان ضايعاتىنگ كوبره
 گنى تشكىل ايتەلرايدى . شولايدە آلمان اوردولرى بىلگىه
 هم فرانسىيەدە بارقلرىنى كورسە تكانلر هم حتى فرانسىيە نك
 كرىيوسلرندىن بولغان وەردون نك بر آز شر قندە پرىستىر-
 والدەدە اهمىتىلى موقىقتلر قازانغان ايدىلر . طرفزدن اشغال
 ايتلگان دوشمان يىر يىنگ محصوللرى غايت مول هم بر كىتلى
 بولوب ، فرانسىيە وىلگىه اوللىلرىنە عسكەرلرمن طرفندن دخى
 ياردم ايتلوب اشقلر ساچلە هم جىولەدر .

فرانسىيە تو فراغندە آلمان اوردولرىنگ ۲۵ نچى آوغوستدە
 قازانغان جىگولرىنگ يل طولو خا طره سنى قوطلاب ايمىر
 اطرنك اوچ پرىنسكە يبارگان ماقتا و نامە سى غرب فروتندە نغى
 عمومى طورش حقتدە بر فكر پىرە آلور : سانى آرتق بولغان
 بر دوشمان نك هىچ توقتاوسز هجوملرىنى بو شقە چغارولردىن
 اوترى ايمىرا طور اوزلرىنە رحمت اوقى هم شرق صوغش
 ميدانندە قازانغان زور جىگولرنك تىك غرب اوردولرى
 سايه سنده مىسر بولغانلغن ياد ايتە ايدى .

غرب فروتنسده غی اوردولرمنکک معنوی هم روحی
 احوالی حقنده پرینس نکک فرانسوزلرغه قارشی باشلاب لونغوی
 آلمان جیکوینه توغری کیلگان ۲۲ نجی آوغوستده اوز
 اوردوسینه بیر گان بو یرقنامه سی کورسه توله آلور :

« صوغشقه زارغوب تورغان اوردولرمن ایمر اطورنکک زنی
 یاگی برهجومگه کرته چک بولغان امرینی کوته در. مغارلر

دن ، آکوپلردن (سپرلردن) چغوب صوغشقه

آتلور ایچون شارطلایه چق بولغان اول

کون الله تلاسه یاقندر. اول زمان

فرانسیه لونغوی جیکوچیلرینی

یاکیدن تانیه

چقدر . »

*

دیشمیچی فصل

شرق صوغشی صحنه سنده

غرب فرونتنده بولغان کبی، شرق صوغش تیا ترنده ده
جیکو آلمان قورالترینه نصیب بولغان ایدی. آلمان اوردوسی
شانلی هم باطرمفقلری بولغان آؤستریه لیلر بلهن برگه تاریخده
اوخشاشی کورلماگان بر مظفریت بلهن روسلرغه قارشی
صوغشه ایدیلر.

شرق میداننده شرقی پروسیه، پولشه هم قارپاتلر کبی
آیرم-آیرم اوچ اورنده صوغشله ایدی.
صوغشنگ ایکٹ باشی بولغان ۱۷ نچی آوغوستده شرقی
پروسیهده «اشتالو پون» ننگ یاننده بولغان بر صوغشده روسلر
۲ مگ اسیر بیروب انهز امغه اوچرا تلغان ایدیلر. بوندن
اوچ کون صوکره «غومینن» ده بولغان صوغشده یاکیدن سیگزمگ
اسیر آلمانلرنگ قولینه توشکان ایدی. بوندن صوگ اوق
عسکری آرتقلتی بوتون جهان ننگ ایسنی کینارگان گنیرال
هینده نبورغ ننگ تدیرلری سایه سنده آلمان اوردولری تعرض

ایتارگه باشلاغان ایدیلر . ۲۶ نجی آوغوست تاریخنده «تانبوغ»
 یاننده نجی صوغشده هینده نبورغ پولشه دن شرقی پروسیه گه کره
 باشلاغان ۲۵۰ مک کیشلیک بر روس اوردوسی تار-مار
 ایتکان ایدی . بو زور جیکوده آلمانرنک قولینه بیک کوب
 صوغش کیرهک-یاراقلری هم ۹۰ مک دن آرتق صاوکوینچه
 اسیر توشکان ایدی . بوندن بر نیچه کون صوگ اینستربورغ
 تیره سی بلهن لیکده بوتهن بر زور روس اوردوسی قطعی
 صورتده جیکلوب ، آلمانرنک قولینه بیک کوب مقدارده
 اسیر هم زور اولچاوده صوغش کیرهک یاراقاری تاشلاب ،
 غایت پریشان بر حالده روس چینگینگ اچلرینه قاجارغه مجبور
 بولغان ایدی . فقط شرقی پروسیه ده بولغان «قشقی مازور
 کوللری صوغشلی» اوشوعسکری حرکتلرنک باشینه تاج
 کیدرگانیدر . هوانک اوکنا یسنزلینه قارامی ، آلمان اوردوسی
 ۱۰ قورپردن عبارت بولغان ۲۰۰۰۰۰۰ مک کیشلیک بر
 روس کوچنی قاماب آلوب ، اوچ کون اچنده بوتونلای یوق
 ایتکان ایدی . گیرمانیه ایپر اطوری بوصوغشده اوزی حاضر
 بولغان ایدی . بوصوغشده ۱۱ گنیرال بلهن ۱۰۰ مک اسیر
 آلتغان ، ۱۵۰ طوپ ، ۱۰۰ ماشینه لی ملطق ، آیروپلانر هم

بیک کوب مقدارده صوغش کیره ک یاراقلری غنیمت ایتلگان
 بولوب، بولار روسیه ننگ باشینه کیلگان اوخشاشی یوق
 فلاکتک نی درجه ده زور بولغانلغن کورسه تور. دوشمان
 اوردوسی بو دفعه ده چیکدن کیری سورولگان هم بوسایه ده
 آلمانلر طرفدن بایتاغنه دوشمان ییری اشغال ایتلگان هم زور
 روس اوردولر یننگ آلمان پیرنده گی یارمه حرکت یاصاو
 ایسه بلری بو زور جیکودن صوگره تمامی بله ن بترلگان ایدی.
 آوستریه لیلرده صوغشنگ باشنده بولغان به ریشولرده
 روسلردن اوستونلکلرینی اثبات ایتدیلر. آوغوست آخزلرنده
 زاموتس یاننده بولغان صوغشده ۲۰ مکک اسیر هم ۲۰۰ طوپ
 غنیمت ایتوب. روسلر نی انهر امغه اوچر اتقان ایدیلر.
 بوموقیتلی باشلا نغچدن صوگره، اوکته بر باشنده آلمان هم
 آوستریه لیلرننگ برلاشکان اوردولری پولشه ده نق تعرضه
 کیچدیلر. هر یاقده روسلر کیری آلهدی هم جیکو تاجنی
 کیگان برکه اوردولر، آلهه بارولرنده دوام ایتوب، اوکته بر
 اور تالرنده وارشاو هم ایوانغو رود صرغینه یتدیلر.
 بو آلهه بارودن بر آزصوگ قوطنو هم وولوقلاؤه ک
 جیکولری کیلوب چقدی هم ۲۵ نویه برده برکه اوردولرننگ

قهرمانلغی سایه‌سنده روسلر لودز هم لوژیچ یاننده قورقنچلی
 صورتده بوزولایلر: ۴۰ مگ صاب صاوعسکراسیر ایتاگان کبی،
 ۷۰ طوپ، ۱۶۰ صوغش کیره کلرن تاشی تورغان آربا هم
 ۱۶۶ ماشینلی ملطق غنیمت ایتدی. بو زور جیکو اوزرینه
 شرق اوردولری قوماندیری بولغان جنرال هینده‌نبو رخ‌غه
 ایمر اطور طرفندن مارشاللق رتبه‌سی بیرلدی. ۶ نچی دیکه-
 برده لودزنک آلمانلر طرفندن اشغال ایتلوی بلهن، پولشه‌ده
 بولغان کبی، شرقی پروسیه‌ده هم روسلرنک آغه‌بارواویلری
 تامی بلهن یوقغه چقغان بولدی. روسلرنک پولشه‌ده هم
 شرقی پروسیه‌ده دوچار بولغان نق تایاق آشولری سایه‌سنده
 آلمان هم آؤستریه برکه اوردولری قاریات تاولرنده روسلرغه
 قارشى یوری باشلادیلر. صوغش تاریخنده بوکاخه‌تلی هیچ
 اوخشاشی بو لماغان قانلی یوغالولر بلهن ایلرچه سورگان بو
 صوغشلرده روس اوردوسی حتی دوشمانلرینک اوستو نلگینی
 اقرار ایتارگه مجبور بولدی. هم اوز یاقلری روسلرنک بو
 صوغشلرده ۵۰۰ مگ کشی یوغالتقا نلغن چامه‌لی ایدیلر.
 بیک نق صاقلانغان بعض صوغش اورنلرنده روس گلوده‌لری
 تاوکبی اولوب یاتا هم کون صایون مکلرچه روس اسیرلری

آلمان و آؤستریه لیلرنک قولینه توشه ایدی . روس آفیسهرلری ایسه ، قوماندالری آستینه تابشرلغان بیچاره عسکرلرنی یالکز روسیهده غنه ممکن بولورلق بر یاوزلق بلهن توقتا میچه یاکتی بر هلا کلککه کرته ایدیلر . بوزور یوغالتو روس اوردوسنی بوزغان هم پریشان بر حالکه کیتراگان ایدی . منه شول چاقده آلمان و آؤستریه بر که اوردولری تعرضه کیچدیلر هم ۱۵۰ چاقورملق بر فرونت اوزرنده گی هیچ توقتاتو ممکن بولماغان تعرضلری بلهن روس اوردوسنی بوزوق بر حالده چیگورگه مجبور ایتدیلر . ۵۰ مکدن آرتق آلتغان روس اسیرلری بلهن بوجیکونک جانن طاغنده نوزلانه توشدی و هر کون بایتاقغه روس اسیرلری آلمان و آؤستریه لیلرغه توشوب موفقیتکه تاج کیده ایدیلر . بيطرف هم اسپتسیا لیست « افکار عمومی » که کوره ، آلمانلرنک قاریاتلرده غی بو چیگورلی بوتون روس صوغش پلانلرنینک کول بولوب اوچوب کیتوینه بر باشلانغچ بولغان . شولای ایتوب آلمان و آؤستریه اوردولری شرق صوغش تیاترینک بارلق بولملرنده ، قارشى سوزآیته آلماسلق صورتده ، غالب بولغا نلقرن کورسه ته ایدیلر . روس اوردوسینک بوزولووی هم حاضرگی حالینک نی درجهده

بولغانلنی حقدنه چاهه لاپ بر فکرگه کیلو ایچون، یالکز آلمان
اسیرلر لایگیرنده یارتی میلیوندن آرتق اسیر بولغانلغن بلویته در.
آؤستریه ده ده ۲۵۰ مکت کشیدن آرتق اسیر بار. بوکباروسلر
یاغندن زور صوغشلرده یوغالتلغان یوزمه کلرچه ئولی ویارالیلرده
قوشلسه، روسیه نکت میلیونلرگه یتکان اوردوسینکت آتقعه
ایرما کده بولغانلنی یاخشی آکلاشلور.

عجبا، آلمان و آؤستریه لیلرنگ شرق صوغش تیاترنده غی
بوموقیتلرینی بولدرغان نیندی سبیلریدی؟ صانچه اوستون
بولغان بر دوشمان نکت بوندی قهقری بوزغونلقعه اوچراوی
نیچک کیلوب چقدی؟ بو سوؤالرگه تیک ایکی تورلی جواب
یرله آلور: کورنه که، حاضرگی صوغشلرده سان کوبلگی
موقیت ایچون توبلی بر سبب بولالئی. آلمان اوردولرینکت
موقیتلرنده گی بردن برعامل اوستون بر فی قوماندا هم اداره
بله ن عسکری توزوکلکدر. هم صوکره یاکتی صوغش
اصولی ایچون اوردونکت کوبلگی عسکرنگ اخلاقی صفتلری
درجه سنده اهمیتی بولماغانلنی کورنه. روس اوردو سنده
اورناشقان اخلاقسزلق بونی بیگ گوزهل صورنده کورسه ته در.
آزغنه بر وقت اشغال ایته آغان دوشمان یرنده روس

اوردوسی، عسکرچه توگل، بار-بارچه معامله ایسکان .
 اوغریلق، بوزوقلق، خاتونلرغه تیو، یغو، یمر و هم یاغو
 هر یاقده روس اوردوسی کیچکان ییرنی کورسه تور . هر
 ییرده روسلر، اوخشاشی بولماغان ره وشده، حتی قورالسز
 غراژدانلرغه قارشیده بیگ یاوزلق ایسکانلرکه، گیرمانیه حکومتی
 روسلرنک بو خه تلی وحشی حرکتلرینی، نق دلیلرکیتروب،
 برنیچه بیانامه لر بلهن تاراتقان هم اعلان ایسکان ایدی . یالکز
 آدمچیلک هم مدنی ترقیلرنک زور بر قورقچدن قوتقار
 یلوی بلهن روسیه ننگ میلیونرچه اوردو سینک بوزولوب
 قاچوی بوتون دنیانی شادلاندره چق هم المانلرنک روسلرنی
 جیکوی بوتون آدمچیلک ننگ جیکوی سانالا چقدر .

شرق صوغش تیا ترنده بولوب تورغان واقعه لر حقدنه غی
 بیان ایتولرمزنی غالتسیه فروتنده باشلانوب، زورمای
 تعرضی و هینده نبورغ اوردوسینک کورلاننده گه قارشی هجوم
 ایتوینه عائد تفصیلات بلهن بترگان ایدک . عسکری یورشلر
 اول تاریخدن ییرلی گینیرالی اشتاب ننگ توزگان پلانری
 دآره سنده رقی بلهن هم بیک تیز بر صورتده اداره ایتلوب
 ایس کیتارلک نتیجه لرگه ایرشدی .

ماککه زهن آرمیه سی، تازنوف هم غورلیتس فروتنده غی
 یارمه حرکتلری موفقیت بلهن نتیجه لانگچ، جنرال رادقو-
 دیمتریف ننگ قوماند اسنده بولغان اوچنچی روس اوردوسی
 بلهن قارشولاشقان هم یلغه دن یلغه غه سورولوب، توقتاوسز
 چیکلورگه مجبور ایتلگان اوشبو روس اوردوسی ننگ بوتون
 قارشی تورو اویلری بتیلوب، پریشان ایتلگان.

قاریات تاولرینک کچو یاغالرنده بولغان روس قاریات
 اوردولری شولوق زمانده دونایتس فروتی بلهن توغری
 پوچماق یاصارلق بر طورشده ایدی. ماککه زهن
 اوردولری ننگ شرقه تابا هجوملری اوشبو روس اوردولرینک
 یانی هم چیکلویولنی قای وقت قورقته باشلاغان هم قای وقت
 به ریلشوگه مجبور ایتکان. بولاردن بیگره کده جنرال
 بروسیلوف ننگ قوماند سنده بولغان سیکرنچی روس اوردوسی
 بو زغونلقعه اوچراغان. بو اوردو «دوقلا» کچو ینک
 هامونا طرفدن کاشاوغه قارشی بیک نق آغه کیتوب، قورقنچلی
 بر چوی توسلی وینگریه بیرینه باروب تره لگان ایدی. طبیعی
 بو اوردوده شولوق بوزغونلق هلاکاتینه دوچار بولدی.
 لیه رنی آغان هم ایندی فون ماککه زهن اوردو سینک اوک

قاناتی تشکیل ایسکان جنرال ٺه میخ ننگ اوردوسی «بسکید»
 هم غربی قارپاتلرده غی شمال کیچولرینی بوتونلای قاپلاب ،
 سیگرنجی روس اوردو سندن کوبره گینگ چیکلو یولی
 کیسکان ایدی . ماککه زهن اوردولری روسلرنی ٴ یسلوقا
 هم ٴ یسلوق یلغه لرندن آتوصورتی بلهن قووب بارولرنده
 دوام ایسکان چاقلرنده قارپات توبه لرنده بولغان آؤستریه -
 ٴینگریه هم آلمان اوردولریده روسلرنی شمال شرقی جهتدن
 غالیسیه چوقورلرینه قدرکیری سورگان ایدیلر . شونلقدن
 روسلرنگ غربکه قاراغان قطعهلرینگ جنوبدن هم جنوبکه
 قاراغانلرینگ دخی غرب طرفدن چیکلو یوللری قورقتله
 ایدی . یعنی هر یاقدن ضور بر قایچی ننگ ایکی قوی آراسینه
 قصلوب قالغان دوشمان شمال شرقیگه توغری صغله ایدی .
 روسلر بو هلاکلیک چوقورندن قوتلو ایچون ماککه -
 زهن اوردولرینه قارشى یاردم قطعهلری بیارگان کبی ،
 فرونت ننگ اوک قانات اوچنی تشکیل ایسکان فلانچر - بالتین
 اوردوسینه قارشیده زورغنه کوچلریا رگان ایدیلر . بو
 مانه ٴوره ایچون قارادینگر بوغازینه قارشى یارر ایچون دیب
 اوده ساده جیولغان اوردونی قوللا نورغه مجبور بولغان

ایدیلر . فقط بوده بر فائده پیرمادی . چيگلما کده بولغان
دوشمان ماگه نزه نغه قارشی کیتر لگان روس قطعهلر یینده
بر گه آلوب کیتکان هم فلا نچر-بالتین اوردوسی بعض وقت
پروت قه قدر چيگلوب بردن-برگه هجوم ایتو کچی بیگ
اوستا مانه ژره لر بلهن دوشماننک بارلق هجوملرینی تأثیرسز
قالد رغان ایدی . روسلرنک اوک قاناتی کیری اوواتوب
و آرقه دن قوشاتمق صورتیله غالبسیده متفقرلرنک آرمیه
سین جنوب وکون باتش طرفدان صارمق اویله ولری تماماً
توقناتلدی . سان یاغسه سینه قدر چيگلگان تسار اوردولری
کیره ک عسکر وکیره ک صوغش ماتیراللری یاغندن غایت
ئولکان ضایع لرغه دوچار بولدی . بوصوغش لرده روسلر
چامه دن طش کوب ئولی هم یارالی پیرودن باشقه ، مای نک
صوکینه قدر ۲۶۹۰۰۰۰ دن آرتق اسیر ، ۲۵۱ طوب ،
۵۷۶ ماشینه لی ملطق هم صاناب بترگیسز باشقه صوغش کیره ک-
یاراقلرن چيگگالنرنک قولینه تاشلاب کیتکان ایدیلر .
شولوق زمانده ماگه نزه ننگ هجومی سانغه قدر بارغان
هم ماینک ، ۱ نده یلغه ننگ اوک یاق بوینده اهمیتی بر کوپر باشی
اورنی آلتغان ایدی . بوندن صوکره روسلرنک هواغه

کوتارتکان کوپرلرینی هم تیمریولرینک قوشلغان نقطه لرینی
 توزه تو، صوغش کیره کاری، دارو اسبابلری، آزق و
 باشقه لرنی کیترتو هم شولایوق آرغان عسکرلرنی یال ایتدرو
 ایچون قسقه بر زمان صوغش یوروشلری تعطیل ایتدی.
 چندنده ماککه زهن اوردولرینک آلهه یوروشی هم ۳ نجی
 و ۸ نجی روس اوردولرینک بتربلوی بوتهن کورشی
 فروتلاغده بوقغان ایدی. جنوبی بولشهده بولغان دونایتس
 ونیدا یلغه لرینک قویغان یرندن نوژه میاستوژ یاننده بولغان
 پیلیتسه گه خه تلی صوزلغان صزقلرده غی روس اوردولری
 ماککه زهن اوردوسینک صول قاناتی تشکیل ایتمک قرون
 پرینس یوسف فردیناندنک آرمیه سی طرفدن احاطه ایتلو
 قورقچندن قوتلو ایچون مرکزی کیلتسی گه خه تلی کیری
 قاچارغه مجبور بولغان ایدی. لویقوو کیچوی بلهن ویچقوو
 آراسنده آیبرچه دوشماننک بوتون هجوملرینه نق قارشى
 تورغان لینزینگهن اوردولری روسلرنی آقرنلاب اورتا
 قارپاتلردن یوغاری دنیسترگه تا با سور ماکده ایدی.
 ماککه زهن سان یلغه سنی آشوب، یاکی تعرضی حرکتلرگه
 ۲۴ نجی مایده باشلاغان ایدی. برنجی کونده اوق روسلر

نق بوزولغانلر هم ۲۱ مڭ اسير، ۳۹ طوپ و ۴۰ ماشينه‌لی
 ملطق یوغا لتقان ایدیلر. بوندن سوکوره ۳ نجی اییونده
 اون آطنه قدر گنه روسلرنک اشغالی آستنده قالغان پرژه-
 میشل کریپوستی بو متفق اوردولر طرفدن آنغان و بو
 صوغشده شمال فورتلرینه هجوم ایتکان باؤاریه عسکرلی
 عادتدن طش باطراق کورسه تکانلر. بو جیکو معنوی
 یاقدن بیک اهمیتلی ایدی. چونکه روسلرنک غربی غالبیه
 ده‌گی توقناوسز بوزیلولری روسیه‌ده ایندی یاشره آماسلق
 و یوری آماسلق بر حالگه کیلگان ایدی. روسلر طرفدن
 ۴۰۵ ایلق بر محاصره‌دن سوکغنه آنه آنغان شولوق کریپوست
 اول زمانلرده بوتون روسیه‌ده بیک زور بر موقیت توسلی
 کورسه تلوب یایرام ایتکان ایدی. بودفعه بر که اوردولر
 طرفدن بر-نپچه کونگنه دوام ایتکان طوپقه توتودن سوکوره
 روسلردن قایتاروب آنغان پرژه میشل کریپو ستنی بالارغه
 بارغا نچه‌غه قدر روسیه‌ده هر کم‌بله ایدی. بو آنه بارو
 حرکتلری غالبیه‌نک مرکزی بولغان له مبرغ شهرینه قدر
 صوزلغان هم شولاچیه ۲۲ اییونده مذکور شهر جنرال
 بوئه‌م-ئرموللی‌نک قومانده سنده‌خی ایکنجی آؤستریه-وینگریه

اوردوسی طرفدن ضبط ایتلگان . تسارنک « ئولکان روسیه ننگ بولنی تورغان برکیسه گی » دیب آتاغان غالیسیه ننگ کوبره ک بولی شولاپچه قایتادن ضبط ایتلگان ایدی .

له مبرغ هجومی باشلا نماسدن ئلک ماککه تزه ن اوردوسی صوغش تاریخده بیک سیره ک اوچری تورغان ایگ ما هر وایگ موفقیت بیرلک بر یولده عسکری حرکتلردن برسنی تشکیل ایتارلک برمانه وژه یاصاغان ایدی . یوغاری وئیسلاغه تایانغان صول قاناتی اورننده قالدرمق اوزره ، اوگ قاناتی بوغ یلغه سینگ صول یازنده شهب یوروش بلن آغه یباروب ، شمالغه تابا بوگگان ایدی . اییول باشنده اوردو وئیسلا بلن بوغ آراسنده شمال شرقی یاقعه تابا هم جامه دن ۱۹۱۴ نجی یل آوغو ستنده غی یوزوفوژدن کراسنیک ، زاموتس وسو کال غه قدر صوزلغان ایسکی صوغش صزغی اوزرنده تورا ایدی . شولاپچه روسلرنگ پولشه ده گی مرکز اورنلری « بو- بر » هم « ناره و » ده ، اورتا وئیسلا هم جنوبی پولشه ده گی بارلق نعتلغان صزقلری بلن برکه شمالدن هینده نیورغ اوردولری طرفدن ، غربدن باؤاریه پرینسی لئوپولد اوردولری هم جنوبدن ماککه تزه ن اوردولری طرفدن سوق الجیش

(استراتیگیه) نقطه سندن قاراغانده محاصره ایتلوب آنغان
 دیمک ایدی. روسلر یالکز شرق یانغی آچق ئولکان بر یارم
 توگره ک تشکیل ایتکان نفتلغان صرق اوستنده اور ناشقان
 ایدیلر. ۱۴ نجی اییولده باشلاب، آوغوست اور تالرنده
 غایت زور موفقیتلر بلهن نتیجه لانگان آلمان و آؤستریه-وینگریه
 حرکتلرینک کوز تگگان نرسه سی بویارم توگره کنی صقمق
 ایدی. وارشاو، ایوانغورود هم بوتون پولشه اولکده سی
 جیکگانلرنک قولینه کیچکان هم شولایچه عمومی
 صوغشک ایکنچی یلی آلمان و آؤستریه-
 وینگریه قورالرینه عادتدن
 طش امید بیرردای بر
 صورتده باشلانغان
 ایدی.

*

آلتیچی فصل

تالاو هم سه ودا صوغشی

آلمانیه بلهن بولاچق بر صوغشده دینگر سه ودا سی یولارینی قاپلاونک آلمانلرغه قارشى قورقچلی بر قورال تشکیل ایته چگی گمانی یلردن بیرلی انگلیه ده حکم سوره ایدی . آوروپانک مرکزنده بولغان هم یالکز تار بر دینگر یار بو . یلرینه خوجه بولغان آلمانیه کبی بر پادشاهلقغه قارشى بو پلان نک یکلکنه یورتلوی چامه لانه ایدی . منه بوسیدن انگلیه صوغشنگ باشنده اوق آلمان صنایعنده قوللانغان خام ماتیریا لرنی ، تاماق و آزقنی حتی بیطرف کیمه لرده بولسه ده ، مصدره ایته و شولایوق یراق مملکتلرگه ییارلماکده بولغان آلمان ماللرینی توتوب آلاباشلاغان ایدی . انگلیه اوزیده قول قویغان ، ملتر آراسنده غی معاهده لرنگ قطعی طیغان بوکی تدبیرلرینی یورتودن تارتیادی . انگلیه بیرگان سوزینی بو زغانده فائده کوره چک بولسه ، آتی کیری آلوغه هیچ اویلا نوب تورماغان . بولایچه انگلیچانلر آلمان صنایعنگ باشلانغچ

ماتیرالرغه مالک بولاوندن هم طشقه مال چفارونک یوقلغندن
 بوش قالاچغنی هم مملکت اچینه آساق کرتلماوی یوزندن بر
 آز زماندن سوک شهرلرده بولاچق یوت و قیمتلیکنک
 حکومتی صوغشده بوتونلای کوچدن توشره چگنی چامه
 لاغان ایدیلر. گیرمانیهنگ کورشی پادشاهلقلری بولغان
 فرانسیه و روسیه بلن طنچ زمانلرده سه ودا آش-پیرشاری
 ایتوب کیلوی، ییردن چقغان اوسملکلرنی کرتو هم چفارو
 مملکتکه اهمیتی فائده کیتره ایدی. صوغشنگ چغوی طبیعی
 بو منبعلرنی بوتونلای قابلاغان ایدی. آلمان حکومت
 آدملری، زماننده هر توری احتماللرنی کوزده توتوب،
 بوکا کوره صاقلقده بولماغان بولسه لر ایدی، بوکون آلمانیه
 حکومتی مشکل بر حالدده قالغان بولور ایدی. ییردن چقغان
 اوسملکلرنی آرتدروب، ایکمک وایت کبی تاماقللرنی کیره
 گی قدر حاضرلاو بلن، آلمانیه حکومتی بر عقلی سیاست
 یورتکان ایدی. گیرمانیهنگ مملکتده آرتعی بلن یتشکان
 آرش آشلیغنی بوتهن پادشا هلقلرنک بغدادی بلن آشدرروب،
 تیکد اشدر گانده آز یتشکان بغدادی آشلیغنی کیمینی
 توترغان چاقلری بولغالاسهده، صوغش کیلوب چغوسیبندن

بو آشدر واشیده ممکن بولماغان بر حالگه کیلگان ایدی .
 بواپسه بر آز طوپاسچه رهق ایکمک آشاوینیغه موجب
 بولدی . شولایده آلمان آنبارلری تاماقلق و آزق بلهن طولی
 بولغانلقلردن ینه آرتق بر تأثیری کورنمادی . شولایوق
 آلمانلرنگ شرق و غرب صوغش مید انلرنده قولغه
 توشرگان بیرلری هم فابریقه لری سایه سنده آزق هم
 صوغش کیرهک - یاراقلری بیگ زور اولچاوده آرتقان ایدی .
 آلمان صنایعی ایسه ، دوشمانلر اوایلانچہ کیموتوگل ، کیریسنچه
 صوغش آراسنده آغه کینکان ایدی . آلمانیه بیگره کده دوشمان
 پادشاهلقلر بلهن بولغان سه ودا معامله لرینگت کسلوندن ،
 باشلا نغچ ماتیر یاللرنی کرتو و آلمان مالی چفارو خصو
 صنده دوشمان صوغش کیمه لرینگت کورسه تکان اوکلیسر
 لاوندن شهبه سز زور زیانلرغه اوچر اغان ایدی . شولایده
 آلمان فابریقه لری آلمان اوردو سینه کیرهک بولغان صوغش
 ماتیر یاللرنی ئولگورتو ایچون آرزولردن آرتق اش تابقان
 ایدیلر . آلمانیه ده صوغش کیرهک - یاراقلری آلمان فابریقه لرنده
 اشلا نغانی حالده ، دوشمان مملکتلری قورال وباشقه صوغش
 کیره کلرینگت کورہ گنی قوط اوچقیچ صومالر توتوب چیت

مملکتلردن کرتورگه مجبورقالا ایدیلر . شونلقدن آلمانیه ده
اشسز قالغان اشچیلرنک صانی بیک آزیغان ایدی . طنپ
سهودا ایسه ، ایسکی اشنده دوام ایتوب ، اوزینه باشقه چغارا
چق اورنلرهم یوللر تابقان ایدی : آلمانیه بله چیکد اش
بولغان بیطرف مملکتلر آلمان مالینه چغاریله چق بر اورن
بولغان کبی ، چیت مملکتلردن کرتورگه تیوش بولغان باشلانچ
ماتیر یاللرغده کرتله چک بر اورن تشکیل ایته ایدی . بوندن
باشقه دوشمانلر آلمان بیرنده مول ئولگو رگان ماتیر یاللردن ،
فرضاً ایگو نیچیلکده اشلهمه تیرس اورنده قوللانغان پوتاسیوم
کیسلوتادن بوتونلای محروم قالغانقلری کبی ، بر-نیچه
سیستیمه ایگو نیچیلک قورا لردن دخی محروم بولغان ایدیلر .
ئه بیرلرنی یالتراتا تورغان هم آلمانیه ده غنه یاصالا تورغان
کیماوی بویاولردن محروم قالو دو شانلرنی چامه دن طش آپتر
اتقان ایدی . هم آلارنی قولغه توشره آلو ایچون هر تورلی
فداکار لقلر اشلاودن تارتمی ایدیلر . اوچلک او یوشمه سی
پادشاهلقلرنک تورلی آلمان صنا یعینه ایه رچنک ایتوب ،
اوز ایللرنده صنایینی کیکیآتو و آغهبیارو خصوصنده کورسه
تکان غیر تلی ایسه ، آلمان یوللرینی و آلمان اشکلکی لگینی ترگره

آلمانغا نلقارندن اوترى، طيىي نتيجه سز قالغان . بوقونكورە نسيه ايتە آماوغە توبلى باشقە بر سبيده آلمان ماللرينك اوجوز بولويدر . اوچلك او يوشمەسى پادشا هلقلرينك اوز صنايع اشلرني بيطرف مملكتلرده قبول ايتدروب ، آندە غي آلمان ماللرينك رواج تابويى توقتا تو ايچون بولغان طرشولرى بوش قالغان . باشده « كاغز پيرزا » ديب مازاقلاب بترە آلمانلر آلمان پيرزا ومالى اعتبارني بيطرف حكومتلر قاشنده قيمتدن توشرو ايچون دوشمانلر هر ياقده غي مالى مؤسسەلرينك نفوذ وتاثيرلى بلەن نق بر تارتشقه كرشكان ايديلر . حالبوكه آلمان اقتصادى طورميشيده دوشمانلر كك تشرن قسد . ررلق درجده پارلاپ تورغان بر بارلق كورسە تدى . بارلق آلمانلر آلمانيە حكومت باتفه سينك آلس - ييرشده يورگان آتونلر كك باتفه كاغزلى بلەن آشدريلوى خصو صندە غي چاقروينە كينە نوب راضى بولديلر . مملكتكك هر طرفندن بيك كوب مقدارده جيولغان آتونلر مىلى بر احتيا جفه تولور ايچون حكومت باتفه سينك صاقلق دەپولرنده ياتايدى . جيولغان آقچە غه قارشى چغارلغان بهالى كاغزلىر آتونلر كك يازلغان قيمتى كبي اينالوب آنه هم بر مارقفه خە تلى آلس -

بیر شده یورگان کاغز آقچه لر نکلده قارشیلغی بانقهده صاقلا
 نغانلغینه خلق کامل اینانا ایدی . آلمان حکومت بانقهسندہ غی
 بانقنوط قارشیلغی آلتون صاقلق آقچہسی ، کیرہک فرانسوز
 بانقہلرنده بولغان آلتون مقدارندن ہم کیرہک آنکلچا نلرنکک ،
 عدالتکہ خلاف کوینچہ مصرلی وھند لیلردن جیغان صاقلق
 آلتونلری حسابکہ کرگانی حالده ، بانقہلرنده بولغان آلتون مقدارندن
 آرتق بر چامہده ایدی .

آلمانیہ ، آنکلیہ و آنکک متفقہلری بلہن بولغان سہودا
 صوغشندہ مدافعہ حالده گنہ قالمغان ، شولوق زمانده هجوم
 وتعرضہده کیچکان ایدی . آلمانلر صوغشنگ باشندن اوق
 ناموسلی صوغشوب ، سہودا کارابلرینہ تیونی بیک آدمچیلکک
 موافق کورمی ایدیلر . آنکلیہ ئلی صوغشندن ٹلک ، ملتلر
 آراسندہ غی قانونلرنکک حکمی بوینچہ سہودا پر اخودلرینکک
 صوغش کیمہ لری طرفندن تیلونندن وقولغہ آنونندن صاوقالولری
 حقتدہ غی تکلیفکہ قارشلی کیلگان ہم صوغش باشلار-باشلاماس
 بوفکرینی کیچکمی یورته باشلانغندن ، آلمانلرغده آنکلچانلرنکک
 توتقان یولندن بارودن باشقہ چاره قالمغان ایدی . آلمانلرنکک
 ہرنی قدر آچق دینگر کرہیسرلری اہمیتلی برصان تشکیل

ایتماسه لرده، آلا رنی یورتکان باطرقهر مانلر سایه سنده هر زمان بارلقلرینی کورسه تکان ایدیلر. بو عسکرلرنک دوشمان ماتروسلرینه قارشى کورسه تکان آدمچه معامله لرینی دوشمان اوزیده اعتراف ایتماسکده در. یالکیز نه مدن کره یسرینک محیط هندی دینگرنده وبنغالی کورفرزنده کورسه تکان موفقیتلری آنکچان صوغش کیمه لرینی آطنه لرچه آزاباندوغان ایدی. آنکچانلر بوکره یسرنی باترو ایچون بایتاقنه زمان اوغراشقانلر، حتی ایگ سوکنده باتاچنی مومنده ده ماتروسلرندن کوربره گی غنیمت ایتوب آغان کچکنه بریل قایینی اچنده آنکچانلرنک قوللرندن قوتلغانلر هم تاغن بایتاق باطرقلر کورسه تکاندن سوک، آقتده رومانلرده غنه بولورلق بر یولچلق کورگاندن سوک، متفقلری تورکیه نک عربستان یار بویلرینه کیلوب چقغان ایدیلر.

هرنی قدر بودینگر قاراقلنی صوغشنده آلمان کره یسرلرینک دوشمان دینگر کارابلرینه ای تکان معامله لری ملتر آراسنده نی دینگر قانونلرینه موافق بولسه ده، آنکچان سیاستی (آلمانیه نی آج قالدرو مقصدی بلهن) اوز ینکده قول قویغان اوشبو معاهده نی بو زوب آلمان آرق هم سه ودا کارابلرینه تیونده

دوام ایستکانگندن، طبیعی آلمانیه ده بو قانونسز معامله لرگه باشقه بر کوچ بلهن قارشی توررغه مجبور بولغان ایدی. چونکه بر حکومتگ آدمچیلک قانولرینه کیلماگان حرکتلرده بولوی بوتهن حکومتلرنیده شولوق معامله ده بولورغه مجبور ایتهدر. آلمان صوآستی کیمه لرینگ آنگلچان سه ودا کارابلرینی باترولری آنگلچانلرغه قارشی تاماق هم آرقنک آلمانیه غه کروونی توقاتقانلقرینه قارشی بر اخطار بولمق اوزره یورتلگان ایدی. انگلیه بولا یچه توقاتوسیاستی آرتندن کیتوب، طواچق نتیجه لرنگ بارسینگ مسؤلیتی اوز اوستینه آلفان بولدی. آلمان صوآستی کیمه لرینگ اشکه توتنغان ۱۸ نجی فیورال ۱۹۱۵ نجی یل تاریخندن بیرلی بر آنگلچان کیمه سی باترماغان کون بولمادی. آلمان صوآستی کیمه لرینگ باطر هم اوستا اش یورتولری قارشوسنده آنگلچانلرنک کوچلی فلوطنی بوتونلای آپترانغان هم بولکونده شولایدر. آنگلچانلر آلمان صوآستی کیمه لری طرفدن - اوز تعیرلرنجه دانقلی فلو طلرینه - هیچ زیان کیلما گانلگن دعوی ایتسه لرده، چندنه آنگلچان اقتصادی طورمشنده آروغنه هم کیتکان صایون آرتاباران تأثیرلر کورسه تکان. مال تاشو، استر اخاوانیه هم

یوچلی یورتو حقلری اوچ ایسه بی آرتقان کبی ، تاماق
 ماتیر یاللیریده بیک نق کوتارلیگان . بو قیمتچلیک اشچیلرنک
 راضی سزلیغنی طودروب ، مؤسسسه ایله ری بله ن اشچیلر
 آراسنده کینکان صایون آرماقده بولغان تارتشوغه سبب بولغان
 هم شونلقدن حکومت بیگزه کده صوغش کیره ک- یار اقلرن
 تابوده چامه دن طش قینلق چیکما کده در . شولای ایتوب ،
 آنکچانلرنک یالکز آلمان اقتصادی طورمشینه قارشی
 بولغان تعرضری هر یاقدن بوش قالدولغان ،

شولوق زمانده اقتصادی صوغش یانغینی تدبیرلر

هم یاخشی تجربهلر سایه سننده بایتاقنه

مو فقتلر تأمین ایتوب ،

دوشمان مملکتلرینه ده

کوچرولوب

سالغان .

*

Bibliothek der
 Deutschen
 Morgenländischen
 Gesellschaft

D: Fam 14092

ULB Halle

001 881 035



3/1



1990/461

عمومی صوغش
دهغی
بریللق واقعہ لرینگی
خلاصہ سی
یل
۱۹۱۵—۱۹۱۴

Bibliothek der
Deutschen
Morgenländischen
Gesellschaft

